



(எட்டாவது பாராளுமன்றம் - மூன்றாவது கூட்டத்தொடர்)

## இல. 2(6).] பாராளுமன்றம்

2 ஆம் ஒழுங்குப் புத்தகத்துக்கான அனுபந்தம்  
2019 மே 24 வெள்ளிக்கிழமை வெளியிடப்பட்டது

2019 யூன் 04, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

\*

செயற்பாடு குறைவாகவுள்ள தொழில்முயற்சிகளுக்கும் அல்லது குறைவாக பயன்படுத்தப்படுகின்ற சொத்துக்களுக்கும் புத்துயிரளித்தல் (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*

இலங்கை மதிப்பாளர்கள் நிறுவகம் (திருத்தச்) சட்டமூலம் — இரண்டாம் மதிப்பீடு

(அமைச்சரவை அங்கீகாரம் பெறப்பட்டுள்ளது.)

\*

மக்கள் வங்கி (திருத்தச்) சட்டமூலம் — இரண்டாம் மதிப்பீடு

(அமைச்சரவை அங்கீகாரம் பெறப்பட்டுள்ளது.)

\*

பிரதம அமைச்சரும் தேசிய கொள்கைகள், பொருளாதார அலுவல்கள், மீள்குடியேற்றம், புனர்வாழ்வளிப்பு, வடக்கு மாகாண அபிவிருத்தி மற்றும் இளைஞர் அலுவல்கள் அமைச்சரும்,— பயங்கரவாதத் தடுப்பு (தற்காலிக ஏற்பாடுகள்) சட்டத்தின் கீழ் ஒழுங்குவிதிகள்,— அரசியலமைப்பின் ஏற்பாடுகளுடன் சேர்த்து வாசிக்கப்படும் 1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டத்தின் 27 ஆம் பிரிவின் கீழ் சனாதிபதி அவர்களால் ஆக்கப்பட்டு, 2019 மே 13 ஆம் திகதிய 2123/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2019.05.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

\*

நிதி அமைச்சர்,— காப்புறுதித் தொழிலை ஒழுங்குபடுத்தற் சட்டத்தின் கீழ் ஒழுங்குவிதிகள்,— 2000 ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்தற் சட்டத்தின் 16 ஆம் பிரிவுடன் சேர்த்து வாசிக்கப்படும் 112 ஆம் பிரிவின் கீழ் நிதி மற்றும் வெகுசன ஊடக அமைச்சரால் ஆக்கப்பட்டு, 2018 திசம்பர் 31 ஆம் திகதிய 2104/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2019.05.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

(2)

\*

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல் (இல. 1),— மதுவரிக் கட்டளைச் சட்டத்தின் (52 ஆம் அத்தியாயமான) 22 ஆம் பிரிவின் கீழ், மதுவரி தொடர்பாக நிதி அமைச்சரால் ஆக்கப்பட்டு, 2019 மார்ச் 05 ஆம் திகதிய 2113/6 ஆம் இலக்க அதிவிசேட வர்த்தமானப் பத்திரிகையில் 2019.05.24 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மதுவரி அறிவித்தல் இலக்கம் 01/2019)

(அமைச்சரவை அங்கீகாரம் பெறப்பட்டுள்ளது.)

\*

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல் (இல. 2),— மதுவரிக் கட்டளைச் சட்டத்தின் (52 ஆம் அத்தியாயமான) 12, 14, மற்றும் 22 ஆம் பிரிவுகளுடன் சேர்த்து வாசிக்கப்படும் 32 ஆம் பிரிவின் கீழ், மதுவரி தொடர்பாக நிதி அமைச்சரால் ஆக்கப்பட்டு, 2019 மார்ச் 05 ஆம் திகதிய 2113/7 ஆம் இலக்க அதிவிசேட வர்த்தமானப் பத்திரிகையில் 2019.05.24 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மதுவரி அறிவித்தல் இலக்கம் 02/2019)

(அமைச்சரவை அங்கீகாரம் பெறப்பட்டுள்ளது.)

\*

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல் (இல. 3),— மதுவரிக் கட்டளைச் சட்டத்தின் (52 ஆம் அத்தியாயமான) 22 ஆம் பிரிவின் கீழ், மதுவரி தொடர்பாக நிதி அமைச்சரால் ஆக்கப்பட்டு, 2019 மார்ச் 05 ஆம் திகதிய 2113/8 ஆம் இலக்க அதிவிசேட வர்த்தமானப் பத்திரிகையில் 2019.05.24 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மதுவரி அறிவித்தல் இலக்கம் 03/2019)

(அமைச்சரவை அங்கீகாரம் பெறப்பட்டுள்ளது.)

\*

போக்குவரத்து மற்றும் சிவில் விமானச் சேவைகள் அமைச்சர்,— குடியியல் வான்செலவுச் சட்டத்தின் கீழ் ஒழுங்குவிதிகள்,— 2010 ஆம் ஆண்டின் 14 ஆம் இலக்க, குடியியல் வான்செலவுச் சட்டத்தின் 13 ஆம் பிரிவுடன் சேர்த்து வாசிக்கப்படும் 117 ஆம் பிரிவின் கீழ் போக்குவரத்து மற்றும் சிவில் விமானச் சேவைகள் அமைச்சரால் ஆக்கப்பட்டு, 2018 செப்டெம்பர் 06 ஆம் திகதிய 2087/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2019.05.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* அரசாங்க அலுவல்களைக் குறிக்கின்றது.

---

## திகதி குறிக்கப்படாத பிரேரணை முன்னறிவித்தல்

பா. 62/ '19

கௌரவ அநுர திசாநாயக்க  
கௌரவ விஜித ஹேரத்  
கௌரவ நிஹால் கலப்பத்தி  
கௌரவ சுனில் ஹந்துன்னெத்தி  
கௌரவ பிமல் ரத்நாயக்க

கௌரவ (டாக்டர்) நளிந்த ஜயதிஸ்ஸ,— பிரதம அமைச்சர், அமைச்சரவை உள்ளிட்ட அரசாங்கம் மீதான நம்பிக்கையின்மை,— 2019 ஏப்ரல் 21 ஆம் திகதி உயிர்த்த ஞாயிறு தினத்தன்று கொழும்பு, நீர்கொழும்பு மற்றும் மட்டக்களப்பு ஆகிய பிரதேசங்களில் இடம்பெற்ற தற்கொலை பயங்கரவாத தாக்குதல்கள் காரணமாக இலங்கைப் பிரதேசங்கள் உள்ளிட்ட இருநூற்றைம்பதுக்கு மேற்பட்ட எண்ணிக்கையானோர் படுகொலை செய்யப்பட்டமை, மேலும் ஐநூறுக்குக் கிட்டிய எண்ணிக்கையுடையோர் காயமடைந்தமை மற்றும் மேற்படி குண்டுத் தாக்குதல் காரணமாக ஏற்பட்ட ஆதனச் சேதம் தொடர்பில் பிரதம அமைச்சர், அமைச்சரவை மற்றும் அரசாங்கத்திற்கு உத்தியோகபூர்வரீதியாக தகவல்கள் கிடைத்திருந்தபோதிலும் வன்மமான உதாசீனத்துடன் கீழே குறிப்பிட்ட செயல்களைப் புரிந்தமை அல்லது புரியாமல் விட்டமையால்:—

- (அ) 2019.05.08 ஆம் திகதி பிரதம அமைச்சர் பாராளுமன்றத்தில் குறிப்பிட்டதன் பிரகாரம் 2014 ஆம் ஆண்டிலிருந்து ஐஎஸ்ஐஎஸ் (ISIS) சர்வதேச இஸ்லாம் தீவிரவாத அமைப்புடன் இலங்கையைச் சேர்ந்த குழுவினர் உறவுகளைப் பேணிவந்ததாகவும் பல்வேறு செயற்பாடுகளில் ஈடுபட்டு வந்ததாகவும் அறிந்திருந்தும் அது சம்பந்தமாக உரிய நடவடிக்கைகளை மேற்கொள்ளத் தவறியமை;
- (ஆ) பல்வேறு இஸ்லாம் சமய தீவிரவாத அமைப்புகள் முஸ்லீம் சமூகத்தில் இயங்கி வருவதாக முஸ்லீம் சமுதாயத்தினராலேயே பல்வேறு விதத்தில் அரசாங்கத்திற்கும் பொறுப்புக்கூறவேண்டிய நிறுவனங்களுக்கும் விழிப்புணர்வூட்டி இருக்கையில் அது சம்பந்தமாக செயலாற்றத் தவறியமை;
- (இ) காத்தான்குடி பிரதேசத்தில் வாழ்கின்ற மக்கள்மீது பல்வேறு சந்தர்ப்பங்களில் விடுத்துள்ள எச்சரிக்கைகள் மற்றும் தாக்குதல்கள் தொடர்பாக 2019 ஏப்ரல் 21 ஆம் திகதி குண்டு வெடிக்கச் செய்வித்து இறந்த சஹரான் ஹஷீம் மற்றும் 2019 ஏப்ரல் 26 ஆம் திகதி சாய்ந்தமருதுவில் குண்டு வெடிக்கச் செய்வித்து இறந்த ஏ.எல்.எம். நியாஸ் ஆகியவர்களுக்கு எதிராக நீதிமன்றத்தினால் பிடியாணை விடுத்துள்ள போதிலும் மற்றும் மேற்படி பிடியாணை பிறப்பிக்கப்பட்டவர்கள் காத்தான்குடி பிரதேசத்தில் வெளிப்படையாகவே பல்வேறு செயற்பாடுகளில் ஈடுபடும் போது அவர்களை கைதுசெய்யவோ அல்லது உரிய சட்டப்படி நடவடிக்கை மேற்கொள்ளவோ தவறியமை;
- (ஈ) 2018 ஆம் ஆண்டு திசம்பர் 24 ஆம் திகதி மாவனெல்லயில் புத்தர் சிலைகளை சேதப்படுத்தல் தொடர்பாக சஹரான் ஹஷீம் முதன்மையாகக்கொண்ட குழுவொன்றுக்கு தொடர்பு இருப்பதாக ஸ்ரீ லங்கா முஸ்லீம் பேரவையினால் தேசிய புலனாய்வு பிரிவிற்கு 2018 திசம்பர் 28 ஆம் திகதி அறிவித்துள்ள போதிலும் மற்றும் இத்தாக்குதல் தொடர்பாக சந்தேகத்தின் பேரில் சிலர் கைதுசெய்யப்பட்ட போதிலும் விசாரணைகள் முன்னெடுப்பதைத் தடுத்து அதில் தலையீடுகள் மேற்கொண்டதாக அரசாங்கத்தின் அமைச்சரொருவரை குறிப்பிட்டிருந்தமை;

(உ) மேற்படி தாக்குதல்களுக்கு கணிசமான காலத்திற்கு முன்பிருந்தே இலங்கைக்குள் இஸ்லாமிய தீவிரவாத அமைப்புகளின் பல்வேறு செயற்பாடுகள் தொடர்பாக விசேடமாக கணிசமான எண்ணிக்கைகொண்ட இலங்கையர் ஐ.எஸ்.ஐ.எஸ். (ISIS) அமைப்பில் சேர்ந்து செயற்படுதல் உள்ளிட்ட விடயங்கள் தொடர்பான சட்டரீதியான மற்றும் பாதுகாப்பு நடவடிக்கை மேற்கொள்ளத் தவறியமை;

(ஊ) பாதுகாப்பு சபையின் அங்கத்தவராகிய பிரதம அமைச்சர், பாதுகாப்புச் சபை கூட்டத்தொடர்களில் கலந்து கொள்ளாமையின் மூலம் நாட்டு மக்களுக்கு அவரால் ஆற்றப்பட வேண்டிய அடிப்படைப் பொறுப்புகளைத் தவறவிட்டமை;

(எ) இலங்கையில் கத்தோலிக்க தேவாலயங்கள் மற்றும் ஹோட்டல்களை இலக்குவைத்து தற்கொலைக் குண்டுத் தாக்குதல்கள் முன்னெடுக்கப்படவுள்ளதாகவும், இதனுடன் தொடர்புடைய நபர்கள் மற்றும் அவர்களது தொலைபேசி இலக்கங்கள், தேசிய அடையாள அட்டை இலக்கங்கள் உள்ளிட்ட உரிய தகவல்கள் வெளிநாட்டு புலனாய்வு சேவைகளினால் வழங்கப்பட்டிருக்கையில், அத்தகவல்களை அடிப்படையாகக் கொண்டு நடவடிக்கை மேற்கொள்வதைத் தவறவிட்டமை;

மேலும் 2019.04.21 ஆம் திகதி, குறிப்பிட்ட தாக்குதல்களுக்கு முன்னதாக குறிப்பிட்ட வெளிநாட்டு புலனாய்வு சேவைகள் மீண்டும் இத் தாக்குதல்கள் தொடர்பில் திட்டவட்டமான முன்னெச்சரிக்கைகளை விடுத்திருக்கையில் இது தொடர்பில் நடவடிக்கை மேற்கொள்வதைத் தவறவிட்டமை;

(ஏ) 2019.04.11 ஆம் திகதி பிரதி பொலிஸ் மா அதிபர் - விசேட பாதுகாப்பு பிரிவின் திரு. பிறியலால் தசநாயக்க, "Information of an alleged plan attack" எனும் தலைப்பு மற்றும் DIG/SPR/126/4.19 ஆம் இலக்கக் கடிதத்தின் மூலம், 2019 ஏப்ரல் 21 ஆம் திகதி திட்டவட்டமான இடங்களை இலக்குவைத்து திட்டமிடப்பட்ட கொலைத் தாக்குதல் இடம்பெறுமென அதாவது "தேசிய தவ்ஹீத் ஜமாத் அமைப்பின் தலைவர் மொஹமட் சஹரான் இந்நாட்டில் தற்கொலைத் தாக்குதல் ஒன்றை நடாத்துவதற்கு திட்டமிடுவதாக கிடைத்த தகவல் தொடர்பாக அரசு புலனாய்வு சேவையினால் வழங்கப்பட்டிருந்த அறிக்கையில் உள்ளடங்கிய விடயங்கள் தொடர்பாக விசேட கவனத்தினைச் செலுத்தி" எனப்படும் கடிதம் பின்வரும் பெயர்கள் குறிப்பிடப்பட்டுள்ள அதாவது;

- பணிப்பாளர்/ அமைச்சர் பாதுகாப்புப் பிரிவு
- பணிப்பாளர்/ நீதித்துறை பாதுகாப்புப் பிரிவு
- பணிப்பாளர்/ ஓய்வு பெற்ற சனாதிபதி பாதுகாப்புப் பிரிவு
- பதில் பணிப்பாளர்/ தூதுவர் பாதுகாப்புப் பிரிவு (vi)
- பதில் பணிப்பாளர்/ ஓய்வு பெற்ற சனாதிபதி பாதுகாப்புப் பிரிவு (v)

ஆகியோருக்கு முதலில் வழங்கப்பட்டிருந்தாலும் அது தொடர்பான நடவடிக்கைகள் மேற்கொள்ளப்படுவது புறக்கணிக்கப்பட்டிருந்தாலும் ஆகிய மேற்படி விடயங்களின் பிரகாரம் 2019.04.21 ஆம் திகதி சிவில் மக்களை இலக்காகக் கொண்டு மேற்கொள்ளப்பட்ட பயங்கரவாதத் தாக்குதலைக் கட்டாயமாகத் தடுப்பதற்கு அல்லது சேதத்தினைக் குறைத்துக் கொள்ள இயலுமானதாக இருந்தனாலும்;

(ஐ) 2019.04. 21 ஆம் திகதி மேற்கொள்ளப்பட்ட தொடர் தாக்குதலின் பின்னர் பிரதம அமைச்சர் மற்றும் அமைச்சர்கள் அத்தாக்குதல் தொடரின் பொறுப்பினை ஏற்காமல் அப்பொறுப்பினை வேறு தரப்புகளுக்குச் சாட்டுவதற்கு முயற்சித்துக்கொண்டு, அரசாங்கத்தின் அமைச்சர்கள் பொறுப்பற்றதும், ஒன்றுக்கொன்று முரணானதும் பொய்யானதுமான கூற்றுக்களை முன்வைத்து நாட்டின் இயல்பு வாழ்க்கை மற்றும் பொது மக்கள் பாதுகாப்பு என்பன தொடர்பாக குழப்பமானதும் பாதுகாப்பற்றதுமான நிலைமை ஏற்படக்கூடிய வகையில் செய்யப்பட்டுள்ளதனாலும்;

- (ஓ) 2019.04.21 ஆம் திகதி உயிர்த்த ஞாயிறு தினத்தன்று மேற்கொள்ளப்பட்ட தாக்குதல் தொடர்பாக கைது செய்யப்பட்ட சந்தேக நபர்கள் தொடர்பான புலனாய்வுச் செயன்முறைக்கு தடைகளை ஏற்படுத்தியும், அக் குற்றச்செயல்கள் தொடர்பாக சட்டத்தை நடைமுறைப்படுத்துவதற்கு தடைகளை ஏற்படுத்தியும் அல்லது தடுத்தும் அரசாங்கத்தின் சில அமைச்சர்கள் செய்யப்பட்டுள்ளதனாலும்;
- (ஔ) 2019.04.21 திகதி மேற்கொள்ளப்பட்ட பயங்கரவாத தொடர் தாக்குதல்களின் பின்னர் மீண்டும் அவ்வாறானதொரு தொடர் தாக்குதல் மேற்கொள்ளப்படுதல் அல்லது வேறு வகையிலான வன்முறைச் சம்பவங்கள் இடம்பெறுவதை தடுப்பதற்கு அவசியமான பூரணமான சட்டங்கள் இலங்கை அரசிடம் காணப்பட்ட போதும், 2019.05.13 திகதி கம்பஹா பிரதேசத்திலும் வடமேல் மாகாணத்திலும் மேற்கொள்ளப்பட்ட தீவிரவாத வன்முறைச் சம்பவங்கள் அதாவது ஆட்கொலைகள், சொத்துக்களுக்கு சேதம் விளைவித்தல் மற்றும் மக்களிடையே மோதல்கள் ஏற்படுவதை தடுப்பதற்காக உரிய கவனத்துடனும் பொறுப்புடனும் நடந்துகொள்ளாமை அத்துடன் அவ்வாறான சம்பவங்களை கட்டுப்படுத்துவதற்கு எடுக்கவேண்டிய உரிய வழிமுறைகளை முறையாக பின்பற்றாததால் பொதுமக்கள் தொடர்பில் அரசாங்கத்தால் நிறைவேற்ற வேண்டிய கடமைகள் மற்றும் பொறுப்புக்கள் உரிய முறையில் நிறைவேற்றப்படுவதை தவறவிட்டமை அத்துடன் 2019.04.21 திகதி நடத்தப்பட்ட தொடர் தாக்குதல்களின் பின்னர் நாட்டிலுள்ள பல்லின மக்களிடையே அமைதியின்மை மற்றும் தாக்குதல்களில் ஈடுபடுவதற்கான முனைப்பு காணப்பட்ட போதும் அவ்வாறான தாக்குதல்களை தடுக்க நடவடிக்கை எடுக்காததாலும்;
- (ஐ) மேற்சொல்லப்பட்ட உயிர்த்த ஞாயிறு தாக்குதல் நடத்தப்பட்டு ஒரு மாதம் கடந்துள்ள நிலையில் நாட்டின் வழமையான பொருளாதார செயற்பாட்டினை மீண்டும் கட்டியெழுப்புவதில் தோல்வி கண்டுள்ளதாலும், நாட்டில் பாடசாலைகள் மற்றும் பல்கலைக்கழகங்களின் கல்விச் செயற்பாடுகளை மீண்டும் கட்டியெழுப்பத் தவறியுள்ளதாலும், அரசு மற்றும் தனியார் துறையின் செயற்பாடுகளை மீள இயல்பு நிலைக்கு கொண்டு வர தவறியுள்ளதாலும் அரசாங்கம் என்ற வகையில் நாட்டு மக்களுக்கு தாம் ஆற்ற வேண்டிய பொறுப்புகளையும் கடமைகளையும் ஆற்றுவதற்கு தவறியுள்ளதாலும்; மற்றும்
- 2019.04.21 ஆம் திகதியன்று இடம்பெற்ற தொடர் தாக்குதல்களை தடுக்க தவறியுள்ள காரணத்தினாலும் அதைத் தொடர்ந்தும் கூட நாட்டின் பாதுகாப்பு நிலைமை மற்றும் சிவில் மக்கள் வாழ்வை இயல்பு நிலைக்கு கொண்டு வராத காரணத்தினால் ஏற்பட்டுள்ள அராஜக நிலைமையின் பேரில் நாட்டின் உள்ளக நடவடிக்கைகளில் தலையீடு செய்வதற்கு வெளிநாடுகளுக்கு இடமளிக்கும் வகையில் செயற்பட்டுள்ளதாலும்;
- இலங்கை சனநாயக சோசலிசக் குடியரசின் பிரதம அமைச்சர், அமைச்சரவை உள்ளிட்ட அரசாங்கம் மீது இனியும் நம்பிக்கை இல்லை என இப்பாராளுமன்றம் தீர்மானம் நிறைவேற்றுகமாக.